



కన్నుల పండువగా గణేశ్ నిమజ్జనం

- గంగమ్మ ఒడిలో సేదతీరిన మహాగణపతి
- భక్తుల కోలాహలంతో సందడిగా సాగరతీరం
- భారీగా తరలివచ్చి నిమజ్జనాన్ని వీక్షించిన జనం
- పోలీసుల ప్రత్యేక చర్యలతో సమయానికి నిమజ్జనోత్సవం

17 సెప్టెంబర్ నీలగిరి ఎక్స్ ప్రెస్ హైదరాబాద్,
 కోలాటాలు..భజనలు..తీన్మార్ స్టెప్పులు.. భాజాభజంత్రీలు...గణపతి బొప్పా మోరియా అంటూ భక్తుల నినాదాల మధ్యగణేశ్ నిమజ్జనం సందడిగా సాగింది. హుస్సేన్ సాగర్ పరిసరాలు పులకించాయి. ప్రజలు తండోపతండాలుగా తరలి వచ్చి వేడుకలను ప్రత్యక్షంగా

-మిగతా 2 లో



నియంత పాలనలో ముగ్గిన తెలంగాణ

- పదేళ్ల నియంతృత్వ సంతెళ్లు తెంచాం
- మాది ఫామ్ మౌజ్ పాలన కాదు
- ప్రజాపాలనోత్సవంలో సీఎం రేవంతరెడ్డి
- అమరుల స్థూపం వద్ద నివాళి..
- పరేడ్ గ్రౌండ్స్ లో జెండా అవిష్కరణ



17 సెప్టెంబర్ నీలగిరి ఎక్స్ ప్రెస్ హైదరాబాద్,
 గడివిన పదేళ్లు నియంత పాలనలో తెలంగాణ ముగ్గిపోయిందని ముఖ్యమంత్రి రేవంత్ రెడ్డి విమర్శించారు. తెలంగాణ అస్తిత్వం అంటే.. కుటుంబ పాలన కాదన్న రేవంత్ రెడ్డి, తెలంగాణలో పాలన బాధ్యతాయుతంగా ఉండాలన్నారు. కాలు కదపకుండా ఇంట్లో సేదదీరడానికి తాను ఫాంహౌస్ సీఎంను కాదు.. పనిచేసే ముఖ్యమంత్రిని అని రేవంత్ రెడ్డి స్పష్టం చేశారు. ఐక్యత, సమైక్యతను దెబ్బతీసేందుకు కొంతమంది ప్రయత్నం చేస్తున్నారని విరుచుకుపడ్డారు. లోతైన ఆలోచన చేసి సెప్టెంబర్ 17ను ప్రజాపాలన దినోత్సవంగా జరపాలని

-మిగతా 2 లో



బుల్డోజర్ చర్యలను ఆపండి

- అక్టోబర్ 1వరకు ఆస్తులు కూల్చివేద్దు
- సుప్రీం ధర్మాసనం సీరియస్ వార్నింగ్

17 సెప్టెంబర్ నీలగిరి ఎక్స్ ప్రెస్ న్యూఢిల్లీ,
 దేశ వ్యాప్తంగా ఆయా రాష్ట్రాల్లో జరుగుతున్న బుల్డోజర్ చర్యలపై దేశ సర్వోన్నత న్యాయస్థానం సంచలన ఆదేశాలు జారీ చేసింది. అక్టోబర్ 1వ తేదీ వరకు కోర్టు అనుమతి లేకుండా దేశంలో ఎక్కడా ఆస్తులను కూల్చారాదని ధర్మాసనం ఆదేశించింది. అయితే ఈ ఉత్తర్వు వల్లిక్ రోడ్డు, పుల్ పాతలు, ఇతర వాటిపై అనధికారిక నిర్మాణాలకు మాత్రం వర్తించదని సుప్రీంకోర్టు స్పష్టం చేసింది. నేరాలకు పాల్పడిన వ్యక్తుల ఇళ్లను లక్ష్యంగా చేసుకుని అధికారులు కూల్చివేస్తున్నారు. దీన్ని వ్యతిరేకిస్తూ కొందరు సుప్రీంకోర్టులో పిటిషన్లు వేశారు. మంగళవారం జస్టిస్ బీఆర్ గవాయ్, జస్టిస్ కేబీ

-మిగతా 2 లో



ఢిల్లీ సీఎం అరవింద్ కేజ్రీవాల్ రాజీనామా

-ఆపద్ధర్మ సీఎంగా కొనసాగాలని సూచన

న్యూఢిల్లీ,
 ఢిల్లీ సీఎం అరవింద్ కేజ్రీవాల్ తన పదవికి రాజీనామా చేశారు. మంగళవారం సాయంత్రం లెఫ్టినెంట్ గవర్నర్ వీకే సక్సేనాను కలిసిన ఆయన.. తన రాజీనామా లేఖను సమర్పించారు. ఆయన వెంట ఆవ్

-మిగతా 2 లో

ఢిల్లీ పెద్దల మెప్పుకోసమే రాజీవ్ విగ్రహోవిష్కరణ



- చేతనైతే ఇచ్చిన హామీలు అమలు చేయండి
- రైతుబంధు వెంటనే ఇచ్చి నిజాయితీ చూపండి
- తెలంగాణ భవన్ లో జాతీయ జెండా అవిష్కరణ
- తెలంగాణ తల్లి విగ్రహానికి పాలాభిషేకం చేసిన కేటీఆర్

17 సెప్టెంబర్ నీలగిరి ఎక్స్ ప్రెస్ హైదరాబాద్,
 ఢిల్లీ పెద్దల మెప్పు కోసమే సచివాలయం ఎదుట దివంగత మాజీ ప్రధాని రాజీవ్ గాంధీ విగ్రహాన్ని స్థాపించారని బీఆర్ఎస్ వర్కింగ్ ప్రెసిడెంట్ కేటీఆర్ వ్యాఖ్యలు చేశారు. మంగళవారం నాడు తెలంగాణ భవన్ లో జాతీయ సమైక్యత దినోత్సవ వేడుకలు నిర్వహించారు. ఈ సందర్భంగా జాతీయ జెండాను మాజీ మంత్రి అవిష్కరించారు. అనంతరం కేటీఆర్ మాట్లాడుతూ.. గతంలో సోనియాగాంధీని బలిదేవత అని, రాహుల్ గాంధీని ముద్దపప్పు అని తిట్టారని.. ఇప్పుడు వాటిని

-మిగతా 2 లో



మోడీ రాకతో రాజకీయ స్థిరత్వం

- దేశంలో అభివృద్ధి పరుగులు
- రైలు ప్రమాదాల వెనక కుట్రలు కనిపెడతాం
- మోడీ పందరోజుల పాలనపై బుక్ లెట్ విడుదల
- హోంమంత్రి అమిత్ షా వెల్లడి

న్యూఢిల్లీ,
 ప్రధాని నరేంద్ర మోదీ నేతృత్వంలోని ఎన్ డీఏ సర్కారు ఏర్పడి వంద రోజులు దాటిన నేపథ్యంలో కేంద్ర

-మిగతా 2 లో

సుప్రీం బుల్డోజర్ ఆదేశాలు హైద్రాకు వర్తించవు

స్పష్టం చేసిన కమిషనర్ రంగనాథ్




17 సెప్టెంబర్ నీలగిరి ఎక్స్ ప్రెస్ హైదరాబాద్,
 బుల్డోజర్ న్యాయాన్ని అపాలంటూ సుప్రీంకోర్టు ఇచ్చిన ఆదేశాలపై హైద్రా కమిషనర్ రంగనాథ్ స్పందించారు. ఆ ఆదేశాలు హైద్రాకు వర్తించవని తెలిపారు. ఉత్తరప్రదేశ్ రాష్ట్రంలోని నేరస్థులు, నిందితుల ఆస్తుల కూల్చివేతలకు మాత్రమే సుప్రీం ఆదేశాలు వర్తిస్తాయన్నారు. చెరువులు, నాలాలు, ప్రభుత్వ ఆస్తులను ఆక్రమించి నిర్మించిన వాటిని మాత్రమే హైద్రా కూల్చివేస్తుందని స్పష్టం చేశారు. నేరస్థులు, నిందితులకు సంబంధించిన ఎలాంటి ఆస్తుల జోలికి హైద్రా వెళ్లడం లేదని రంగనాథ్ పేర్కొన్నారు. బహిరంగ స్థలాలు, రైల్వే ఆస్తులు, నీటి వనరుల ఆక్రమణల తొలగింపులో తమ ఆదేశాలు వర్తించవన్న సుప్రీంకోర్టు ఆదేశాలను రంగనాథ్ గుర్తుచేశారు.

-మిగతా 2 లో

బంగాళాఖాతంలో వాయుగుండం

ఎపిలో మరోమారు వర్ష హెచ్చరిక



17 సెప్టెంబర్ నీలగిరి ఎక్స్ ప్రెస్ అమరావతి,
 ఇటీవల ఏపీలో వర్షాలు, వరదలు బీభత్సం సృష్టించాయి. తాజాగా వాతావరణ శాఖ మరోమారు వర్షాలప హెచ్చరించింది. పశ్చిమ మధ్య బంగాళాఖాతం ఆగ్నేయ దిశగా వాయుగుండం కొనసాగుతోంది. దీని ప్రభావంతో ఆంధ్రప్రదేశ్ లో మూడు రోజుల పాటు వర్షాలు కురుస్తాయని అమరావతి వాతావరణ కేంద్రం అంచనా వేసింది. ఉత్తర కోస్తా, దక్షిణ కోస్తాలో వానలు పడతాయని ప్రకటించింది. మంగళ, బుధ, గురు వారాల్లో ఉత్తర కోస్తా, దక్షిణ కోస్తాలో వర్షాలు కురుస్తాయని అధికారులు తెలిపారు.

-మిగతా 2 లో

నియంత పాలనలో మగ్గిన తెలంగాణ

(మొదటి తరువాయి)

నిర్వహించామని సీఎం రేవంత్ రెడ్డి తెలిపారు. ఇందులో రాజకీయం లేదని, ఇందులో రాజకీయ ప్రయోజన కోణంలో సెప్టెంబర్ 17ను చూడటం అవినీతికరమవుతుందని తెలిపారు. ఇక తన ఢిల్లీ పర్యటనపై విమర్శలు చేయడాన్ని ఆయన తప్పుబట్టారు. తన స్వార్థం కోసమో, వ్యక్తిగత పనుల కోసమో ఢిల్లీ వెళ్లడం లేదని తెలిపారు. తెలంగాణ హక్కుల సాధన కోసం ఎన్నిసార్లున్నా ఢిల్లీ వెళ్లానని రేవంత్ ప్రకటించారు. ఢిల్లీ భారతదేశంలోనే ఉందని, మరో దేశంలో లేదన్నారు. కేంద్రం నుంచి రావలసిన ప్రతి పైసా తెచ్చుకునేందుకు ప్రయత్నిస్తూనే ఉంటానని సీఎం రేవంత్ రెడ్డి స్పష్టం చేశారు. హైదరాబాద్ పబ్లిక్ గార్డెన్లో నిర్వహించిన ప్రజాపాలనదిన వేడుకల్లో సీఎం రేవంత్ పాల్గొన్నారు. అక్షరవీరులు ఒకవైపు, సాయుధ యోధులు మరో వైపు సాగించిన పోరాటంలో 76 ఏళ్ల క్రితం హైదరాబాద్ రాజ్యం స్వేచ్ఛ పొందిందని సీఎం రేవంత్ గుర్తు చేసుకున్నారు. ఒక ప్రాంతానికో.. ఒక కులానికో, ఒక మతానికో వ్యతిరేకంగా జరిగిన పోరాటం కాదన్న సీఎం.. సెప్టెంబర్ 17 ను కొంతమంది వివాదాస్పదం చేస్తున్నారన్నారు. లేకనీటిగా ఉన్న హైదరాబాద్ ప్లాడ్ నీటిగా దిగజారడానికి గత పాలకుల నిర్లక్ష్యమే కారణమని సీఎం రేవంత్ ఆరోపించారు. కేరళలాంటి దుస్థితి హైదరాబాద్కు రాకుండా చూసేందుకు హైద్రా



ఎర్పాటు చేశామని ప్రకటించారు. హైద్రా ఒక పవిత్ర కార్యమని, ఇందులో ఎటువంటి స్వార్థమూ లేదని స్పష్టం చేశారు. హైదరాబాద్ భవిష్యత్తుకు హైద్రా గ్యారెంటీ ఇస్తుందని, ఇది తన భరోసా అని సీఎం రేవంత్ వెల్లడించారు. తెలంగాణ ప్రభుత్వం ఆధ్వర్యంలో 'ప్రజాపాలన' దినోత్సవాన్ని మంగళవారం ఘనంగా నిర్వహిస్తున్నారు. తొలుత సీఎం రేవంత్ రెడ్డి గన్ పార్క్ వద్ద అమరవీరులకు నివాళులు అర్పించారు. అనంతరం పబ్లిక్ గార్డెన్లో జాతీయ జెండాను ఆవిష్కరించి పోలీసుల నుంచి గౌరవ వందనం స్వీకరించారు. ఆ తర్వాత 'ఓ నిజాము పితాచమా...' కానరాదు నిన్నుబోలిన రాజు

మాకెన్నదేని..' అన్న దాశరథీ కవితతో తన ప్రసంగం ప్రారంభించారు. తెలంగాణ అంటేనే త్యాగం, బలిదానం అని.. రాచరిక వ్యవస్థకు వ్యతిరేకంగా తెలంగాణ ప్రజలు పోరాడారని అన్నారు. '4 కోట్ల తెలంగాణ ప్రజలకు ప్రజాపాలన దినోత్సవం శుభాకాంక్షలు. నిజాం నిరంకుశ రాజును, ఆనాటి రాచరిక వ్యవస్థను మట్టి కరిపించి తెలంగాణ బానిస సంకెళ్లు తెంచిన చారిత్రాత్మక ఘట్టం 1948 సెప్టెంబర్ 17న హైదరాబాద్ గడ్డపై ఆవిష్కృతమైంది. ఇది ప్రాంతానికో, ఒక కులానికో, ఒక మతానికో వ్యతిరేకంగా జరిగిన పోరాటం కాదు. ఒక జాతి తన స్వేచ్ఛ కోసం, ఆత్మగౌరవం కోసం రాచరిక పోకడపై చేసిన తిరుగుబాటు. నాటి సాయుధ పోరాటంలో ఎందరో ప్రాణ త్యాగాలు చేశారు. ఆనాటి పోరాటంలో ప్రాణాలు వదిలిన అమరవీరులకు ఈ సందర్భంగా ఘన నివాళి.' అని సీఎం పేర్కొన్నారు.

మోడీ రాకతో రాజకీయ స్థిరత్వం

(మొదటి తరువాయి)

హోంశాఖ మంత్రి అమిత్ షా మాట్లాడుతూ..మోడీ నేతృత్వంలోని ఎన్డీఎ సర్కారు దేశంలో రాజకీయ స్థిరత్వాన్ని తీసుకువచ్చిందన్నారు. అనేక సంక్షేమ కార్యక్రమాలను అమలు చేశామని, ప్రజలు వాటికి సాక్షాత్తులుగా నిలిచినట్లు ఆయన పేర్కొన్నారు. అమిత్ షాతో పాటు మంత్రులు అశ్వినీ చైష్టవ్ ఈ కార్యక్రమంలో పాల్గొన్నారు. 100 రోజుల పాలనలో సాధించిన ప్రగతిపై రూపొందించిన ఓ బుకెటెల్ను అమిత్ షా ఆవిష్కరించారు. పదేళ్ల అభివృద్ధి, భద్రత, సంక్షేమం తర్వాత ప్రజలు మూడవ సారి బీజేపీ మిత్ర కూటమిని మరోసారి ఆశీర్వదించారని ఆయన పేర్కొన్నారు. గడిచిన 60 ఏళ్లలో ఇలా జరగడం ఇదే మొదటిసారి అని పేర్కొన్నారు. ఇది దేశంలో రాజకీయ స్థిరత్వాన్ని తీసుకువచ్చిందని, పాలసీలను సమర్థవంతంగా అమలు చేశామన్నారు. ప్రధాని మోడీ తీసుకువచ్చిన కొత్త విద్యా విధానంలో.. ప్రాచీన,

ఆధునిక విద్యా వ్యవస్థలు ఉన్నట్లు తెలిపారు. ఆ విద్యా వ్యవస్థ ప్రాంతీయ భాషలను గౌరవిస్తుందని హోమంత్రి తెలిపారు. వంద రోజుల పాలన సమయంలో.. సుమారు మూడు లక్షల కోట్ల ప్రాజెక్టులను ప్రకటించినట్లు ఆయన వెల్లడించారు. గత పదేళ్లలో ఇండ్లు, టాయిలెట్లు, గ్యాస్ కనెక్షన్లు, త్రాగునీరు, విద్యుత్తు, ఉచిత ఆహార ధాన్యాలు, ఆరోగ్యం అందించినట్లు చెప్పారు. వచ్చే ఎన్నికల వరకు దేశంలో ఇండ్లు లేని వారు ఉండకూడదన్న లక్ష్యంతో పనిచేయనున్నట్లు అమిత్ షా తెలిపారు. ఇకపోతే దేశంలో వరుసగా జరుగుతున్న రైలు ప్రమాదాల వెనక ఏదైనా కుతంత్రాలు దాగి ఉంటే వెలికి తీస్తామని కేంద్ర హోం మంత్రి అమిత్ షా పేర్కొన్నారు. కుట్రలు ఎక్కువ రోజులు దాగి ఉండవని వ్యాఖ్యానించారు. 1.10 లక్షల కిలోమీటర్ల రైల్వే నెట్వర్క్ పరిరక్షణకు ప్రభుత్వం అతి త్వరలోనే కీలక చర్యలు తీసుకొంటుందని వెల్లడించారు. ప్రభుత్వ

పనితీరును ఆయన వివరిస్తూ ఈ వ్యాఖ్యలు చేశారు. రైల్వే భద్రతపై ఆ శాఖ మంత్రి అశ్వినీ చైష్టవ్తో ఈ అంశంపై తాను చర్చించానని అమిత్ షా పేర్కొన్నారు. 'రైల్వే ప్రమాదాల విషయానికి వస్తే వాటి మూలకారణాలపై దర్యాప్తు చేస్తాం. కారణం ఏదైనా.. ప్రభుత్వం వీటిపై దృష్టి పెడుతుంది. ఇది కుట్ర అయితే.. ఎక్కువ కాలం కొనసాగదు. ఏమైనా లోపాలు ఉంటే వాటిని సరిచేస్తాం. ఇటీవల ఘటనలను దృష్టిలో పెట్టుకొని బలమైన ప్రణాళికను సిద్ధం చేసుకొంటున్నాం. మోడీ ప్రభుత్వం వచ్చిన 100 రోజుల్లో 38 రైలు ప్రమాదాలు జరిగాయంటూ కాంగ్రెస్ చేసిన ఆరోపణలను అమిత్ షా కొట్టి పారేశారు. అవి మొత్తం చిన్న ఘటనలని పేర్కొన్నారు. మోడీ ప్రభుత్వ హయాంలో రైల్వే నెట్వర్క్ను గణనీయంగా విస్తరిస్తున్నట్లు ప్రజలు గుర్తించారన్నారు.

కన్నుల పండువగా గణేష్ నిమజ్జనం

(మొదటి తరువాయి)

వీక్షించారు. ఈ క్రమంలో అనుకున్న సమయానికే ఖైరతాబాద్ మహా గణేళిశుడి విగ్రహ నిమజ్జనం అంగరంగ వైభవంగా జరిగింది. జయజయధ్వనాల మధ్య అతిమ పూజలు అందుకున్న ఖైరతాబాద్ మహా గణనాథుడు గంగమ్మ ఒడికి చేరాడు. ఖైరతాబాద్ మహాగణపతి నిమజ్జనం మంగళవారం ఒంటిగంటన్నరకు పూర్తయ్యింది. ట్యాంకుబండ్ పై నాలుగో నెంబర్ క్రేన్ ద్వారా బడా గణపతిని హుస్సేన్ సాగర్లో నిమజ్జనం చేశారు. ఖైరతాబాద్ మహా గణపతి కోసం హైదరాబాద్ నుంచి భక్తులు భారీగా తరలివచ్చారు. హుస్సేన్ సాగర్ పరిసర ప్రాంతాలు గణపతి బప్తా మోరియా నివాదాలతో హోరెత్తాయి. మహాగణపతి నిమజ్జనాన్ని చూసి భక్తులు పులకించిపోయారు. ఖైరతాబాద్ గణపతి నిమజ్జనం వేడుకలో ముఖ్యమంత్రి రేవంత్ రెడ్డి కూడా పాల్గొన్నారు. బడా గణపతికి భక్తులు ఘనంగా వీడ్కోలు పలికారు. ఎలాంటి అవాంఛనీయ

సంఘటనలు జరగకుండా ప్రశాంతంగా నిమజ్జనం పూర్తి చేశారు. మంగళవారం ఉదయం నుంచి ఖైరతాబాద్ గణేళిషుడి శోభాయాత్ర అట్టహాసంగా, కన్నుల పండుగలా జరిగింది. గత సంవత్సరం నుంచి ఖైరతాబాద్ నిమజ్జన కార్యక్రమం ముందుగానే జరుపుతున్నారు. ఖైరతాబాద్ బాద్ నుంచి ఉదయం 7 గంటలకు ప్రారంభమైన సప్తమఖ మహాగణపతి శోభాయాత్ర ప్రారంభమైంది. టెలిఫోన్ భవన్, సెక్రటేరియట్, ఎన్టీఆర్ మార్గ్ మీదుగా ట్యాంక్బండ్ చేరుకున్నారు. అనంతరం వెల్లింగ్ పనులు పూర్తయిన తర్వాత.. మహాగణపతికి నిర్వాహకులు ప్రత్యేక పూజలు చేశారు. నాలుగో నెంబర్ క్రేన్ వద్ద లంబోధరుడిని నిమజ్జనం చేశారు. మహాగణపతి నిమజ్జనాన్ని తిలకించేందుకు భారీగా భక్తులు తరలివచ్చారు. దీంతో ట్యాంక్బండ్ జనసంద్రంగా మారిపోయింది. భాగ్యనగరమే కాదు దేశవ్యాప్తంగా ఖైరతాబాద్ గణేళిషుడికి ప్రత్యేకమైన గుర్తింపు ఉన్నది.

ఉత్సవాలను ప్రారంభించి 70 ఏండ్లు పూర్తయిన సందర్భంగా ఈసారి రికార్డు స్థాయిలో 70 ఆడుగుల ఎత్తయిన విగ్రహాన్ని ప్రతిష్ఠించారు. శిల్పి చిన్నస్వామి రాజేందర్ ఆధ్వర్యంలో లంబోధరుడుని రూపొందించారు. 200 మంది కార్మికులు ఒకటిన్నర రోజులు శ్రమించి గణేళిషుడిని అలంకరించారు. 11రోజులపాటు మహాగణపతిని లక్షలాది మంది భక్తులు, సందర్శకులు దర్శించుకున్నారు. ఈసారి రూ.కోటి 10 లక్షల ఆదాయం సమకూరిందని నిర్వాహకులు వెల్లడించారు. హుందీ ద్వారా రూ.70 లక్షలు రాగా, ప్రకటనలు, హోర్డింగుల ద్వారా మరో రూ.40 లక్షలు సమకూరాయి. గణేళిష్ నిమజ్జనంలో పాల్గొన్న తొలి ముఖ్యమంత్రిగా రేవంత్ రెడ్డి నిలిచారు. పబ్లిక్ గా+దర్శ+న్లో జరిగిన ప్రజాపాలన దినోత్సవ వేడుకల్లో పాల్గొన్న రేవంత్ రెడ్డి.. అటు నుంచి నేరుగా ట్యాంక్బండ్ ఎన్టీఆర్ మార్గ్కు చేరుకున్నారు.

ఢిల్లీ పెద్దల మెప్పకోసమే రాజీవ్ విగ్రహవిష్కరణ

(మొదటి తరువాయి)

కవర్ చేసుకోవడానికి రాజీవ్ గాంధీ విగ్రహం పెట్టారని ఆగ్రహం వ్యక్తం చేశారు. రాజీవ్ గాంధీ కంప్యూటర్ కనిపెట్టడని రేవంత్ రెడ్డి చెప్పన్నారు... కంప్యూటర్ కనిపెట్టిన ఛార్జెస్ బాజేజ్ అత్యు ఎక్కుదున్నా బాధపడుతుందంటూ ఎడ్డెవా చేశారు. మీకు చేతనైతే హామీలు అమలు చేయండి.. 420 ఆడ్డగోలు హామీలు అమలు చేయండి. చేతనైతే రైతుబంధు ఇవ్వండి వానాకాలంకు 14 రోజులే మిగిలింది. చేతనైతే కరెంటు సరిగా ఇవ్వండి. చేతనైతే పింఛన్లు, మహిళలకు ఇచ్చిన హామీలు నెరవేర్చండి. రేవంత్ రెడ్డి చేతనైతే మీరు ఇచ్చిన హామీలు నెరవేర్చండి అంటూ హితవుపలికారు. పోలీస్ బండ్లల్లో డీజిల్ పోయడానికి నిధులు ఇవ్వడంలేదని విమర్శించారు.

రామగుండంలో రూ.2 కోట్లు డీజిల్ బిల్లులు పెండింగ్ ఉన్నాయన్నారు. అక్కడ బంకు వాళ్లు పోలీస్ బండ్లకు డీజిల్ పోయడం లేదని తెలిపారు. ఇంకో 14 రోజుల్లో పరక్షాలం ముగుస్తుందని.. ఇప్పటికీ రైతు భరోసా ఇవ్వలేదని మండిపడ్డారు. అధికారంలోకి రాగానే పెన్షన్ రూ.4000 అన్నారు అది లేదని.. మహిళలకు రూ. 2500 అన్నారు.. చేతనైతే అది ఇవ్వండి అంటూ వ్యాఖ్యలు చేశారు. సంవత్సరంలో 2 లక్షల ఉద్యోగాలు అని రాహుల్ గాంధీ, రేవంత్ రెడ్డి అన్నారు... 9 నెలలు అయిపోయిందని ఉద్యోగాల ప్రస్తావన లేదని... చేతనైతే ఇవ్వని చేసి చుట్టాలన్నారు. ఈ రాష్ట్రంల ఇంతవరకు పాలన అనేది లేదని..కానీ రేవంత్ రెడ్డి ఇవాళ ప్రజపాలన దినోత్సవం జరుపుతున్నారని మాజీ

మంత్రి మండిపడ్డారు. గురుకులాల్లో విద్యార్థులు విష ఆహారం తిని అవస్థలు పడుతున్నారని తెలిపారు. గురుకుల విద్యార్థినులపై అఘాయిత్యాలు జరుగుతున్నాయన్నారు. గురుకుల డీనర్లను 2500 మందిని తీసి పక్కన పెట్టారన్నారు. రాష్ట్రంలో పారిశుధ్యం పడకేసిందని.. ఎక్కడ చూసినా చిత్తె గున్నాలు, డెంగ్యూలు, విష జ్వరాలు ప్రబలుతున్నాయన్నారు. ప్లలేల్లో ప్రజలు డోమల బారిన పడుతున్న పిచికారి లేదన్నారు. హోంగార్లకి జీతాలు ఇచ్చే పరిస్థితి లేదన్నారు. రాష్ట్రంలో హెల్త్ ఎవ్ల్యూ+న్స్ పట్టే విధంగా పరిస్థితి ఉందన్నారు. ఏ ఇంట్లో చూసినా పిల్లలు జ్వరాల బారిన పడి బాధపడుతున్నారని తెలిపారు.

బుల్డోజర్ చర్యలను ఆపండి

(మొదటి తరువాయి)

విశ్వనాథన్లతో కూడిన ధర్మాసనం విచారించి తాజా ఉత్తర్వు జారీ చేశారు. ఇదిలా ఉంటే వివిధ రాష్ట్ర ప్రభుత్వాలు అనుసరిస్తున్న బుల్డోజర్ సంస్కృతిని ఇప్పటికే సుప్రీంకోర్టు ఖండించింది. ఇలాంటి చర్యలను గొప్పగా చేయొద్దని ప్రభుత్వాలకు వార్నింగ్ ఇచ్చింది. అయితే ఈ విషయంలో ఎన్నికల కమిషన్ను కూడా పిలవవచ్చని హెచ్చరించింది. మహారాష్ట్ర, జార్ఖండ్, జమ్మూ కశ్మీర్, హర్యానాల్లో అసెంబ్లీ ఎన్నికలు ఉండటంతో ఈనీకి నోటీసీలు ఇస్తామని చెప్పడం ప్రాధాన్యం సంతరించుకొంది. ఈ రాష్ట్రాల్లో చాలా చోట్ల బీజేపీ అధికారంలో ఉంది. అదే సమయంలో బహిరంగ స్టలాలు, రైల్వే ఆస్తులు, నీటి వనరుల ఆక్రమణల తొలగింపు విషయంలో మాత్రం తమ ఆదేశాలు వర్తించవని తేల్చిచెప్పింది. పిటిషనర్ల తరపున సీనియర్ న్యాయవాది దువ్వంత దవే, సీయూ సింగ్ వాదనలు వినిపించారు. ఇప్పటికే సెప్టెంబర్ 2వ తేదీన జరిగిన వాదనల్లో దేశంలో ఎక్కడా ఈ తరహా చర్యల్లో మార్గదర్శకాలను పాటించడంలేదని పేర్కొన్నారు. ఈ కేసులో ప్రధాన పిటిషనర్గా జామత్ ఉలేమా హింద్ వ్యవహరిస్తోంది. కూల్చివేతలకు ముందు కనీసం 40-60 రోజుల ముందుగా నోటీసులు జారీ చేయాలని, చట్ట వ్యతిరేక కూల్చివేతలకు సదరు అధికారులను బాధ్యులను చేయాలని ఆ సంస్థ సుప్రీంకు నివేదించింది. యూపీ ప్రభుత్వం పక్షాన సోలిసిటర్ జనరల్ తుఫార్ మెహతా వాదనలు వినిపించారు.

ఢిల్లీ సీఎం అరవింద్ కేజ్రీవాల రాజీనామా

(మొదటి తరువాయి)

శాసనాసభాపక్ష నేతగా ఎన్నికైన ఆతిషీ, ఇతర మంత్రులు, ఆప్ నేతలు ఉన్నారు. ఆప్ ఎల్పీగా ఆతిషీని ఎన్నుకున్నట్లు కేజ్రీవాల ఎల్లీకి తెలిపారు. కేజ్రీవాల రాజీనామాను ఎల్లీ ఆమోదించాక.. త్వరలోనే ఢిల్లీ నూతన సీఎంగా ఆతిషీ ప్రమాణస్వీకారం చేయనున్నారు. అప్పట్ వరకు ఆపద్ధర్మ సిఎంగా ఉండాలని కోరారు. కాగా, ఢిల్లీ లిక మనీ లాండరింగ్ ఆరోపణలతో అరెస్టైన కేజ్రీవాలకు ఇటీవలే సుప్రీంకోర్టు షరతులతో కూడిన బెయిల్ మంజూరు చేసింది. తీహార్ జైలు నుంచి విడుదలైన ఆయన.. తన పదవికి రాజీనామా చేస్తానని ఆదివారం నంచలన ప్రకటన చేశారు. ఢిల్లీ ప్రజలు తనకు నిజాయితీపరుడినని సర్టిఫికేట్ ఇచ్చేవరకూ సీఎం పదవిలో ఉండనని స్పష్టం చేశారు. మధ్యంతర ఎన్నికలకు వెళ్లి తన విశ్వసనీయతను పరీక్షించుకుంటానని చెప్పారు.

సుప్రీం బుల్డోజర్ ఆదేశాలు హైద్రాకు వర్తించవు

(మొదటి తరువాయి)

హైద్రా కూల్చివేతలపై ఇటీవల పలువురు న్యాయస్థానాలను ఆశ్రయించారు. హైద్రా ఎలాంటి నోటీసులు ఇవ్వకుండా అక్రమంగా కూల్చివేతలు చేస్తుందని, న్యాయం చేయాలంటూ కోర్టును ఆశ్రయించడం చర్యనీయాంశంగా మారింది. ఈ క్రమంలో తాజాగా సుప్రీంకోర్టు ఆదేశాలు రావడంతో రంగనాథ్ స్పందించారు. ఆ ఆదేశాలు హైద్రాకు వర్తించవని స్పష్టం చేశారు.

బంగాళాఖాతంలో వాయుగుండం

(మొదటి తరువాయి)

పలు చోట్ల తేలికపాటి నుంచి ఓ మోస్తరు వాన పడే అవకాశం ఉన్నట్లు తెలిపింది. గంటకు 30-40 కిలోమీటర్ల వేగంతో ఈదురుగాలులు వీచే ఛాన్స్ ఉంది. ఈదురు గాలులు వీచే అవకాశం ఉన్నందున.. ప్రజలు అప్రమత్తంగా ఉండాలని అధికారులు సూచించారు. ముఖ్యంగా తీర ప్రాంత ప్రజలు అలర్ట్గా ఉండాలని స్పష్టం చేశారు. ఇదిలా ఉండగా ఇప్పటికే శ్రీకాకుళం, విజయనగరం, పార్వతీపురం మన్యం, అల్లూరి సీతారామ రాజు, అనకాపల్లి, కాకినాడ, కోనసీమ, పశ్చిమగోదావరి, ఏలూరు, ఎన్టీఆర్ జిల్లాల్లోని కొన్ని ప్రాంతాల్లో తేలికపాటి నుండి తేలికపాటి వర్షాలు కురుస్తున్నాయి.

రెండో రాజధానిగా వరంగల్ అభివృద్ధి

-ప్రజాపాలన జెండా ఆవిష్కరణలో మంత్రి పొంగులేటి

17 సెప్టెంబర్ నీలగిరి ఎక్స్ ప్రెస్ పరంగల్,

కాకతీయులు పాలించిన గొప్ప చరిత్ర ఉన్న వరంగల్ నగరాన్ని తెలంగాణకు రెండవ రాజధానిగా అభివృద్ధి చేయాలన్న సంకల్పంతో కార్యాచరణ రూపొందిస్తున్నామని ఇన్చార్జ్ మంత్రి పొంగులేటి శ్రీనివాస్ రెడ్డి అన్నారు. తెలంగాణ ప్రజా పాలన దినోత్సవం సందర్భంగా వరంగల్ లో మంత్రి పొంగులేటి జెండా ఆవిష్కరించారు . ఈ సందర్భంగా ఆయన మాట్లాడుతూ.. చారిత్రాత్మక వరంగల్ నగర అభివృద్ధిపై మా ప్రభుత్వం ప్రత్యేక దృష్టి సాధించిందని.. వరంగల్ నగరాన్ని హైదరాబాద్ కు ఢీటుగా అభివృద్ధి చేయబోతున్నామన్నారు. తెలంగాణ చరిత్రలో సెప్టెంబర్ 17వ తేదీకి ఒక ప్రత్యేకత ఉందన్న మంత్రి... హైదరాబాద్ సంస్థానం భారత యూనియన్ లో విలీనమైన సెప్టెంబర్ 17న తెలంగాణ ప్రజా పాలన దినోత్సవం గా నిర్వహించాలని కాంగ్రెస్ ప్రభుత్వం నిర్ణయించిందన్నారు. రాష్ట్ర వ్యాప్తంగా తెలంగాణ ప్రజాపాలనా దినోత్సవ వేడుకలు ఘనంగా జరుగుతున్నాయన్నారు. ఎందరో మహానుభావుల త్యాగాలు పోరాటాల ఫలితంగా ఈ విజయం సాధించుకున్నామంటూ..ఆ త్యాగధనులందరికీ నివాళులర్పించారు. వరంగల్ నగరం వరద ముంపునకు గురికాకుండా వరద నీరు సాఫీగా వెళ్లడానికి నాళాలను నిర్మిస్తున్నామన్నారు. జిల్లాలో నిరాధారణకు గురైన చారిత్రాత్మక కాకతీయ కాలనాటి గుడులను పునరుద్ధరించి ధూప దీప నైవేద్యాలు జరిగేలా చర్యలు తీసుకుంటున్నామన్నారు.గత ప్రభుత్వం వరంగల్ లో నిర్మించ తలపెట్టిన కాళోజీ కళా క్షేత్రానికి శంకుస్థాపన చేసి గాలికి వదిలేసింది. మా ప్రభుత్వం అధికారంలోకి రాగానే కళాక్షేత్రం పనులను యుద్ధ ప్రతిపాదికన పూర్తి చేశామని మంత్రి పొంగులేటి తెలిపారు. వరంగల్ లో మంత్రి పొంగులేటి శ్రీనివాసరెడ్డి పర్యటించారు. ఈ సందర్భంగా ఆయన మంత్రి కొండా సురేఖతో కలిసి పలు అభివృద్ధి కార్యక్రమాలను ప్రారంభించారు.

తెలంగాణ ప్రజల పోరాటం,త్యాగాల ఫలితమే నిజాం ప్రభుత్వం భారత యూనియన్ నందు విలీనం

-సెప్టెంబర్ 17ను జాతీయ సమైక్య దినంగా జరుపుకోవాలి
-తెలంగాణ ఆత్మగౌరవం అస్థితత్వంతో పెట్టుకుంటే రాజకీయ సమాదే
-తెలంగాణ ఆత్మ....డిల్లీకి తాకట్టు
-రాజీవ్ గాంధీకి, తెలంగాణకు ఏం సంబంధం?
-రాజీవ్ గాంధీ బ్రతికి ఉన్నా ఈ దుర్మార్గాన్ని సహించేవారు కాదేమో

వనపర్తి సెప్టెంబర్ 17 (నీలగిరి ఎక్స్ ప్రెస్):

మాజీ మంత్రి నిరంజన్ రెడ్డి ఆధ్వర్యంలో రాష్ట్ర బి.ఆర్.ఎస్ పార్టీ పిలుపు మేరకు సచివాలయంలో రాజీవ్ గాంధీ విగ్రహం పెట్టి తెలంగాణ తల్లిని అవమానపరిచే విధంగా చేసిన కాంగ్రెస్ ప్రభుత్వ వైఖరికి నిరసనగా పట్టణములో జమ్మి చెట్టు చౌరస్తా నుండి భారీ సంఖ్యలో నాయకులతో మోటార్ బైక్ ర్యాలీ నిర్వహించి గోపాల్ పేట మండల కేంద్రము చేరుకొని తెలంగాణ తల్లి విగ్రహానికి పాలాభిషేకం చేశారు. ఈ సందర్భంగా నిరంజన్ రెడ్డి మాట్లాడుతూ నిజాం ప్రభుత్వం భారత యూనియన్ నందు విలీనము తర్వాత స్వయం ప్రతిపత్తి కలిగిన హైదరాబాద్ రాష్ట్రాన్ని నెహ్రూ గారి ప్రభుత్వం కుట్రతో ఆంధ్ర,తెలంగాణ ప్రాంతాలను కలిపి సమైక్య రాష్ట్రం చేయడంతో అనాటి నుండి స్వరాష్ట్ర కాంక్ష కొరకు ప్రజలు ఉద్యమించి 1969 ప్రారంభమైన ఉద్యమం 1972వరకు పోరాటం చేసి 369 మంది అమరులైనారు. 30 ఏండ్ల సమైక్య రాష్ట్ర ప్రభుత్వా



నిర్లక్ష్యం వల్ల తెలంగాణ ప్రజలు అన్ని విధాలుగా సప్లవోతున్న తరుణంలో కె.సి.ఆర్ నాయకత్వములో ప్రజాస్వామ్యయుతంగా జరిగిన ఉద్యమం ప్రబంజనమై తెలంగాణ రాష్ట్ర ఏర్పాటు జరిగింది. 10 ఏండ్లుగా కె.సి.ఆర్ ప్రభుత్వం అనేక అభివృద్ధి సంక్షేమ పథకాల అమలులో రాష్ట్రాన్ని అగ్రభాగాన నిలిపారు. కాంగ్రెస్ పార్టీ ఆరు గ్యారంటీలు, అమలు కాని 420 హామీలు ఇచ్చి అధికారంలోకి వచ్చి 10 నెలల కాలంలో రాష్ట్రాన్ని అన్ని విధాలుగా విధ్వంసం చేశారు అని ఆరోపించారు. ఉచిత బస్సు తప్ప ఒక్క గ్యారంటీ అమలు చేయని కాంగ్రెస్ ప్రభుత్వం పట్ల ప్రజలు తీవ్ర అసంతృప్తితో ప్రభుత్వాన్ని శాపనారాలు పెట్టే పరిస్థితి దాపురించింది అని ఆరోపించారు. కేవలం డిల్లీ నాయకులను సంతృప్తి పరచడానికి తెలంగాణ రాష్ట్ర ఆత్మగౌరవం, ప్రజల మనోభావాలను దెబ్బతీసేలా రాష్ట్ర సచివాలయంలో తెలంగాణ తల్లి విగ్రహాన్ని ప్రతిష్ఠించాలని నిర్ణయించిన స్థలములో రాజీవ్ గాంధీ విగ్రహం ఏర్పాటు చేయడాన్ని తీవ్రంగా ఖండించారు. స్వర్ణీయ మాజీ ప్రధాని రాజీవ్ గాంధీ పట్ల మాకు అపారమైన గౌరవం ఉంది అని దేశం కోసం

ఉగ్రవాదుల దాడిలో మరణించిన మాకు సానుభూతి ఉన్నదని అన్నారు. రాజీవ్ గాంధీ మీద అంత ప్రేమ ఉంటే 30 ఏండ్లుగా గాంధీ భవన్ నందు విగ్రహాన్ని ఎందుకు పెట్టలేదని పి.సి.సి అధ్యక్షులు సమాధానం చెప్పాలి అని అన్నారు. అంటేద్వార సచివాలయం ముందు రాజీవ్ గాంధీ విగ్రహం పెట్టడం ఇష్టం లేకనే సోనియా గాంధీ, రాహుల్ గాంధీ, ప్రియాంక గాంధీ ఆవిష్కరణ రాలేదని అన్నారు. అంటేద్వార సచివాలయం, అమరవీరుల స్మారక మధ్యలో తెలంగాణ తల్లి విగ్రహం పెట్టాలని గత కె.సి.ఆర్ ప్రభుత్వం నిర్ణయించిందని ఎన్నికలు రావడంతో సాధ్యం కాలేదని ఇట్టి స్థలములో ప్రజల మనోభావాలను గౌరవిస్తూ తెలంగాణ తల్లి విగ్రహాన్ని ఏర్పాటు చేస్తే సముచితంగా ఉండేదని అన్నారు. బి.ఆర్.ఎస్ ప్రభుత్వం రావడం ఖాయమని సగౌరవంగా రాజీవ్ గాంధీ విగ్రహాన్ని గాంధీ భవన్ కు తరలించి అక్కడ తెలంగాణ తల్లి విగ్రహాన్ని ఏర్పాటు చేస్తామని స్పష్టం చేశాం ఈ కార్యక్రమంలో జిల్లా అధ్యక్షులు గట్టు యాదవ్, వాకిటి, శ్రీధర్, పి.రమేష్ గౌడ్, నందిమల్ల, అశోక్, జాత్రు నాయక్, మాజీ Z.p.t.c చంద్ర శేఖర్ నాయక్ కౌన్సిలర్స్ బండారు, కృష్ణ, నాగన్న యాదవ్, కంచే, రవి, కో. అప్పన్ సభ్యులు ఉస్మాన్ మండల నాయకులు రఘువర్ధన్ రెడ్డి, రవిప్రకాష్ రెడ్డి, ధర్మానాయక్, మహేశ్వర్ రెడ్డి, మాధవ్ రెడ్డి, దేవర్ల, సరసింహ, గోపాల్ పేట అధ్యక్షులు బి.బాలరాజు, మాజీ ఎం.పి.పి సంద్య తిరుపతయ్య, చంద్ర శేఖర్ రాజేష్ గౌడ్, మతీష్, శ్రావణ్ కుమార్, తదితరులు పాల్గొన్నారు.

తెలంగాణ తల్లి విగ్రహానికి పాలాభిషేకం



వెల్లంప సెప్టెంబర్ 17 (నీలగిరి ఎక్స్ ప్రెస్):

వెల్లంప మండల బి ఆర్ ఎస్ పార్టీ ఆధ్వర్యంలో తెలంగాణ తల్లి విగ్రహానికి పాలాభిషేకం చేయు కార్యక్రమాన్ని ఉద్దేశించి మండల యూత్ అధ్యక్షుడు జంగిలి యాదగిరి మాట్లాడుతూ... తెలంగాణ రాష్ట్ర సచివాలయం ముందు తెలంగాణ తల్లి విగ్రహం కోసం కేటాయించిన స్థలంలో కాంగ్రెస్ పార్టీ రాజీవ్ గాంధీ విగ్రహాన్ని ఏర్పాటు చేయడం యావత్ తెలంగాణ ప్రజానికని అవమాన పరచడమే అవుతుంది అని, ఇది ఉద్దేశ్యపూర్వకంగా చేసిన చర్యగా అభివర్ణించారు. అందుకు నిరసిస్తూ నేడు కల్వకుర్తి నియోజకవర్గ ఇన్చార్జ్ మాజీ ఎమ్మెల్యే జైపాల్ యాదవ్ గారి పిలుపు మేరకు కల్వకుర్తి నియోజకవర్గంలోని తెలంగాణ తల్లి విగ్రహానికి పాలాభిషేకం చేయడం జరిగింది. ఈ కార్యక్రమంలో మాజీ సర్పంచ్ అంజయ్య, మాజీ ఉప సర్పంచ్ లు నిరంజన్, సరసింహ, కొప్పు కృష్ణయ్య, మండల సీనియర్ నాయకులు జంగిలి ప్రసాద్, సిద్దగోని రమేష్ గౌడ్, నాగేష్, శ్రావణ్ కుమార్, రవికుమార్ గౌడ్, కళాకారుడు వెంకట్, ఈడులపల్లి శ్రీనివాసులు, జంగిలి శ్రీనివాసులు, కోర్పూర్ కుమార్, ఎండ్రి జావర్, కూన వెంకటయ్య, రాజు, శేఖర్ తదితరులు పాల్గొన్నారు.

పదవి కాలం పూర్తయిన

వారిని తొలగించాలి.




వనపర్తి సెప్టెంబర్ 17 (నీలగిరి ఎక్స్ ప్రెస్):

వనపర్తి జిల్లా విద్యాశాఖ కార్యాలయంలో నామినేటెడ్ పోస్టులో పనిచేయుచున్న వారి పదవీ కాలం పూర్తి అయినందున వారిని రిలీఫ్ చేసి వారి స్థానంలో ఆసక్తి కలిగిన కొత్త వారిని నియమించాల్సిందిగా అన్ని ఉపాధ్యాయ సంఘాల నాయకులు జిల్లా విద్యాధికారి గోవిందరాజులకు మంగళవారం వినతి పత్రం అందజేయడమైనది. ఈ కార్యక్రమంలో పాల్గొన్న వారు సెకండ్ గ్రేడ్ డీవర్స్ యూనియన్ అధ్యక్షులు జిల్లెల సరోదర్ రెడ్డి, పి ఆర్ డి యు అధ్యక్షుడు బొద్దారెడ్డి, యుటిఎఫ్ అధ్యక్షులు వరప్రసాద్ గౌడ్ డిటిఎఫ్ నారాయణ ఎస్సీ ఎస్సీ యూనియన్ అధ్యక్షులు నిరంజనయ్య, డి పి యు ఎస్ అధ్యక్షులు అమరేందర్ రెడ్డి మరియు హిందీ తెలుగు పండిట్స్ యూనియన్ అధ్యక్షులు తదితరులు ఉన్నారు.

ఉపాధి కల్పన శాఖ ఆధ్వర్యంలో

చనపర్తి జిల్లాలో మెగా జాబ్ మేళా



వనపర్తి సెప్టెంబర్ 17 (నీలగిరి ఎక్స్ ప్రెస్):

వనపర్తి జిల్లాలోని నిరుద్యోగులకు 8 ప్రైవేటు కంపెనీలలో పని చేయుటకు ఈనెల 19న ఉద్యోగమేల నిర్వహిస్తున్నట్లు జిల్లా ఉపాధి కల్పన శాఖ అధికారి మహమ్మద్ జానీ పాషా తెలిపారు. మొత్తం 1640 ఖాళీలు ఉన్నాయని 18- 30 ఏళ్ల లోపు వారు అర్హులని తెలిపారు. అధార్ కార్డు, అర్హత సర్టిఫికేట్స్, బయోడేటా ఫారంతో PMKK సెంటర్, రామాలయం, సాయి నగర్ కాలనీ లో గురువారం హాజరు కావాలని సూచించారు. వివరాలకు 9948568830, 955020 5227 నంబర్లలో సంప్రదించాలని పేర్కొన్నారు

వెల్లంప సెప్టెంబర్ 17 (నీలగిరి ఎక్స్ ప్రెస్ ప్రెస్):

సెప్టెంబర్ 17 పురసరించుకొని ప్రజా పాలన దినోత్సవ సందర్భంగా తాసిల్దార్ కార్యాలయం వద్ద మరియు మండల పరిషత్ కార్యాలయల యందు జాతీయ జెండా ఆవిష్కరణ చేయడం జరిగింది ఈ ఆవిష్కరణలో మండల తాసిల్దార్ మరియు ఎంపీడిఎ్ వారి వారి కార్యాలయం నందు జండా ఎగరవేశారు ఈ కార్యక్రమంలో మండల ముఖ్య నాయకులు పాల్గొన్నారు.



రైతులకు డ్రోన్ ద్వారా ఉచితంగా మందు స్ప్రే



అచ్చంపేట్ సెప్టెంబర్ 17 (ఎక్స్ ప్రెస్):

ఈ రోజు అచ్చంపేట మండలం లోని బుద్ధతాండ గ్రామంలో భారతీయ చిరుధాన్యాలు పరిశోధన సంస్థ రాజేంద్రనగర్ దా ., B.గంగయ్య ప్రముఖ శాస్త్రవేత్త ఆధ్వర్యంలో అగ్రిడ్రోన్ ప్రాజెక్టు కింద 3 ఎకరాలు కలిగిన సన్నకారు రైతులకు ఉచితంగా మందు పిచికారి చేశారు. దా,, గంగయ్య మాట్లాడుతూ చందాపూర్ మరియు హజీపూర్ గ్రామ శివారు ప్రాంతాల్లో 100-150 ఎకరాలకు డ్రోన్ ద్వారా రైతులకు ఉచితంగా మందు (స్ప్రే) చేశారు ఈ సందర్భంగా వారు మాట్లాడుతూ పంటచేసులో డ్రోన్ వినియోగం భావిష్యుతో ఉపాధి అవకాశాలను పెంచుతుందనారు , కూలీల కొరతతో పాటు పురుగుల మందు ఆదా చేయవచ్చు అనారు ఈ కార్యక్రమంలో హజీపూర్ AEO పరమేష్, చందాపూర్ AEO విసేద్ కుమార్, యూత్ కాంగ్రెస్ అచ్చంపేట తాలూకా ఉపాధ్యక్షులు శ్రీనివాస్ నాయక్, గోపాల్, టాక్యూ, సోమ్నానాయక్ జైపాల్ శంకర్ చంద్ర శేఖర్ తదితరులు పాల్గొన్నారు..

అన్నదానం మహా దానం



కుత్బుల్లాపూర్ సెప్టెంబర్ 17 (నీలగిరి ఎక్స్ ప్రెస్)

కుత్బుల్లాపూర్ నియోజకవర్గ పరిధిలోని(కురుమర బస్స్), వెంకటేశ్వర నగర్, వద్దా నగర్ ఫేస్-1, కాలనీల మరియు బస్టి వాసుల ఆహ్వానం మేరకు విచ్చేసి గణనాడుడిని దర్శించుకొని ప్రత్యేక పూజలు నిర్వహించి తరుపరి అన్నదాన కార్యక్రమాలలో పాల్గొన్న బీజేపీ మేడ్చల్ అర్పన్ జిల్లా కార్యదర్శి చెరుకుపల్లి భరత్ సింహ రెడ్డి. ఈ కార్యక్రమం లో నార్తకంటి దుర్గయ్య, నార్తకంటి ప్రతాప్, నల్లనాగుల కృష్ణ, సాయిలు, చిత్తూర్, సందీప్ గౌడ్, మహేష్ గౌడ్, మహేష్ శ్రవణ్, శ్యామ్ తదితరులు పాల్గొన్నారు.

ఆకు తోటపల్లి గ్రామంలా

గణేష్ లడ్డూ దక్కించుకున్న న్యాలపట్ల నర్సిరెడ్డి



గణేష్ లడ్డూ దక్కించుకున్న న్యాలపట్ల నర్సిరెడ్డి వజ్రమ్మ కుటుంబ సభ్యులను సన్మానించిన ఉత్సవ కమిటీ సభ్యులు

ఆమనగల్లు, సెప్టెంబర్ 17 (నీలగిరి ఎక్స్ ప్రెస్):

ఆమనగల్ మండలం ఆకుతోటపల్లి గ్రామంలో ఆజాద్ యువజన సంఘం 21వ, వార్షికోత్సవం సందర్భంగా గ్రామ పంచాయతీ కార్యాలయం వద్ద ప్రతిష్ఠించిన గణనాధుని న్యాలపట్ల నర్సిరెడ్డి వజ్రమ్మ, కొండల్ రెడ్డి గీత, ఉత్సవ కమిటీ సభ్యులు ప్రత్యేక పూజలు నిర్వహించారు. అనంతరం లడ్డూ వేలం నిర్వహించారు 79,777/ రూపాయలకు న్యాలపట్ల నర్సిరెడ్డి (బాబయ్య) వేలం పాటలో లడ్డును దక్కించుకున్నారు. లడ్డూ దక్కించుకున్న న్యాలపట్ల నర్సిరెడ్డి వజ్రమ్మ కుటుంబ సభ్యులను ఉత్సవ కమిటీ సభ్యులు శాలువా పూలమాలతో ఘనంగా సన్మానించి శుభాకాంక్షలు తెలిపారు. ఈ కార్యక్రమంలో శ్రీకాంత్, కర్ణాకర్ రెడ్డి, మల్లేష్, శ్రాంతి కుమార్ రెడ్డి, వీరేష్ గౌడ్, రవి గౌడ్, రమేష్ గౌడ్, కృష్ణయ్య, విజయ్, కాటం, రమేష్, కృష్ణ, మహేష్, శేఖర్, సాయి, కిరణ్ , యాదగిరి ఉత్సవ కమిటీ సభ్యులు గ్రామ పెద్దలు మహిళలు తదితరులు పాల్గొన్నారు.

గణపతికి ప్రత్యేక పూజలు నిర్వహించిన శ్రీకాంత్



ఆమనగల్లు 17, సెప్టెంబర్ (నీలగిరి ఎక్స్ ప్రెస్):

ఆమనగల్లు పట్టణ కేంద్రంలో ఏర్పాటు చేసిన శ్రీ లక్ష్మీనరసింహ యూత్ ఆధ్వర్యంలో ఏర్పాటు చేసిన వినాయక కునికి ఆమనగల్ యూత్ కాంగ్రెస్ పట్టణ అధ్యక్షుడు వస్సుల శ్రీకాంత్ ప్రత్యేక పూజలు నిర్వహించి అన్న ప్రసాదం ప్రారంభించారు. ఈ వేడుకలలో కమిటీ సభ్యులు తదితరులు ఉన్నారు.

సుభాష్ నగర్ లో తెలంగాణ తల్లి విగ్రహానికి పాలాభిషేకం చేసిన సుభాష్ నగర్ మాజీ కార్పొరేటర్ సురేష్ రెడ్డి



కుత్బుల్లాపూర్ సెప్టెంబర్ 17 (నీలగిరి ఎక్స్ ప్రెస్)

సచివాలయం ఎదురుగా తెలంగాణ తల్లి విగ్రహం ప్రతిష్ఠించాల్సిన చోట కాంగ్రెస్ ప్రభుత్వం రాజీవ్ గాంధీ విగ్రహాన్ని ఏర్పాటును.. నిరసనగా రాష్ట్రవ్యాప్తంగా అన్ని తెలంగాణ తల్లి విగ్రహాలకు పాలాభిషేకాలు నిర్వహించాలని పార్టీ శ్రేణులకు బీఆర్ఎస్ పార్టీ వర్గం ప్రెసిడెంట్, కేబీఆర్ మేడ్చల్ జిల్లా బీఆర్ఎస్ పార్టీ అధ్యక్షులు ఎమ్మెల్యే శంభీపూర్ రాజు, ఎమ్మెల్యే కేపీ వివేకానంద్ పిలుపు మేరకు సుభాష్ నగర్ లో గల తెలంగాణ తల్లి విగ్రహానికి బీఆర్ఎస్ పార్టీ నాయకులతో కలిసి పాలాభిషేకం చేసిన కుత్బుల్లాపూర్ నియోజకవర్గం బీఆర్ఎస్ సీనియర్ నేత, కార్పొరేటర్ హేమలత సురేష్ రెడ్డి ఈ సందర్భంగా మాట్లాడుతూ తెలంగాణ తల్లిని అవమానించేలా కాంగ్రెస్ ప్రభుత్వం తీసుకున్న ఈ నిర్ణయాన్ని బీఆర్ఎస్ తో పాటు తెలంగాణ వాదులు తీవ్రంగా వ్యతిరేకిస్తున్నారన్న సందర్భాన్ని తెలియజేశారు.

చంపాపేట్ మంకాలమ్మ తోటలో బాల

గణేష్ యూత్ అసోసియేషన్ ప్రత్యేక పూజలు



హైదరాబాద్, సెప్టెంబర్ 17 (నీలగిరి ఎక్స్ ప్రెస్):

చంపాపేట్ మంకాలమ్మ తోటలో బాల గణేష్ యూత్ అసోసియేషన్ ఆధ్వర్యంలో గణనాధుని విగ్రహాన్ని నెలకొల్పి, వినాయక నవరాత్రి ఉత్సవాల్లో భాగంగా ప్రత్యేక పూజలు నిర్వహించారు. ఈ సందర్భంగా ఐదవ రోజు నిమజ్జన వేడుకలు అత్యంత వైభవంగా జరిగాయి. ఈ కార్యక్రమంలో బాల గణేష్ యూత్ అసోసియేషన్ సభ్యులు సింగరేణి శ్రీకాంత్, బోగోజు యూదగిరి, నవీన్ పటేల్, కాంతు పటేల్, శ్రీకాంత్ యూదవ్, మల్లికార్జున్ యూదవ్, నవీన్, దీపక్, సందీప్, అఖిలాత్, గణేష్, ప్రశాంత్, అభిషేక్, పవన్ తదితరులు పాల్గొన్నారు. యువత ఉత్సాహంగా పాల్గొని, గణనాధుని నవరాత్రి ఉత్సవాలను ఘనంగా నిర్వహించారు.

విశ్వకర్మ మహా యజ్ఞం కు ఎమ్మెల్యే మండలి ప్రతిపక్ష నేత

తొలి శాశన సభాపతి సులకాంత్ మధుసూదనాచారి కి ఆహ్వానం



రంగారెడ్డి జిల్లా 17, సెప్టెంబర్ (నీలగిరి ఎక్స్ ప్రెస్):

మహేశ్వరం నియోజకవర్గం బదంగి పేట్ మున్సిపల్ కార్పొరేషన్ అల్మాన్ గుడ పరిధిలోని చప్పిడి అడవిరెడ్డి గార్డెన్ లో సెప్టెంబర్ 22 న నిర్వహించే విశ్వశాంతిక్రై శ్రీ మద్విరాట్ విశ్వకర్మ మహాయజ్ఞ కార్యక్రమాన్ని పురస్కరించుకుని మంగళవారం మాజీ ఎమ్మెల్యే, ప్రస్తుత ఎమ్మెల్యే మండలి ప్రతిపక్ష నేత తొలి శాశన సభాపతి సిరికొండ మధుసూదనాచారి కి ఆహ్వాన పత్రం అందజేసి, యజ్ఞ కర్మక్రమానికి ఆహ్వానించిన శ్రీశ్రీ విశ్వబ్రాహ్మణ సంఘం సభ్యులు. ఈ సందర్భంగా మధుసూదనాచారి మాట్లాడుతూ కులాలకు అతీతంగా లోక కల్యాణం కోసం చేస్తున్న ఈ యజ్ఞానికి తప్పకుండా హాజరవుతానని, ఈ విశ్వకర్మ మహా యజ్ఞం విశ్వబ్రాహ్మణులు ఒక్కరిదే కాదు అని ఈ యజ్ఞం అన్ని కులాలదని, విశ్వకర్మ భగవానుడు విశ్వసృష్టి కర్త అని ఆయన అన్నారు, ప్రస్తుతం విశ్వబ్రాహ్మణుల యొక్క వృత్తి కుంటు పడుతున్నదని కాపున వారియొక్క పిల్లలను కులవృత్తి నేర్పిస్తూనే ఇతర అన్ని రంగాల్లో రాణించే విధంగా చదివించాలని ఆయన అన్నారు, కులవృత్తుల్లో ఉన్నవారిని ప్రభుత్వం తరుపున ఆదుకునేలా చర్యలు తీసుకుంటానని, ఈ మహా యజ్ఞానికి హిందూ బంధువులందరు తప్పక హాజరవ్వాలని పిలుపునిచ్చారు, అలాగే యజ్ఞం నిర్వహిస్తున్న శ్రీ శ్రీ విశ్వబ్రాహ్మణ సంఘం సభ్యులకు శుభాకాంక్షలు తెలిపారు. ఈ కార్యక్రమంలో శ్రీ శ్రీ విశ్వబ్రాహ్మణ సంఘం విశ్వకర్మ యజ్ఞ కమిటీ చైర్మన్ నారోజు కుమారస్వామి చారి, అధ్యక్షులు అవాంఛ మురళి చారి, కోశాధికారి బండోజు రవి చారి, బండికట్ల వెంకటేశ్ చారి, కుందనం రవికిరణ్ తదితరులు పాల్గొన్నారు.

సాయుధ పోరాట యోధుల త్యాగం అజరామరం

-సిపిఐ నాయకులు

వనపర్తి సెప్టెంబర్ 17 (నీలగిరి ఎక్స్ ప్రెస్):

తెలంగాణ రైతాంగ సాయుధ పోరాట యోధుల త్యాగం అజరామరమని సిపిఐ జిల్లా కార్యదర్శి కే విజయ రాములు, పలువురు నేతలు కీర్తించారు. సెప్టెంబర్ 11వ తేదీ నుంచి 16 వరకు జిల్లా లోని పలు గ్రామాల్లో తెలంగాణ సాయుధ పోరాట వారోత్సవాలు నిర్వహించారు. మంగళవారం వనపర్తి అంబేద్కర్ చౌక్ లో తెలంగాణ సాయుధ పోరాట వారోత్సవాల ముగింపు సభ సిపిఐ పట్టణ కార్యదర్శి రమేష్ అధ్యక్షతన జరిగింది. తెలంగాణ సాయుధ పోరాట యోధులు రావి నారాయణరెడ్డి, బద్దం ఎల్లారెడ్డి, మగ్గుం మొయినుద్దీన్, చాకలి ఐలమ్మ దొడ్డి కొమరయ్య, జర్నలిస్ట్ సోయబుల్లాఖాన్ చిత్రపటాలకు మహిళా సమాఖ్య ఉమ్మడి జిల్లా మాజీ అధ్యక్షురాలు కళావతమ్మ పూలమాలతో అలంకరించారు. నేతలు వారికి ఘనంగా నివాళులర్పించారు. సిపిఐ ఆఫీస్ వద్ద జిల్లా కార్యదర్శి కే విజయ రాములు జాతీయ పతాకాన్ని ఆవిష్కరించగా, అంబేద్కర్ చౌక్ లో అరుణ పతాకాన్ని సీనియర్ నేత బొలెమోని నాగన్న ఆవిష్కరించారు. ఈ సందర్భంగా సిపిఐ జిల్లా కార్యదర్శి కే విజయ రాములు, ఏబిఐయూసీ జిల్లా ఉపాధ్యక్షులు కే శ్రీరామ్, ఉప ప్రధాన కార్యదర్శి గోపాలకృష్ణ, సిపిఐ పట్టణ కార్యదర్శి జే రమేష్, ఏబిఐయూసీ రాష్ట్ర నేత పి సురేష్ తదితరులు



మాట్లాడారు. నిజాం పాలనలో 'బాంచన్ నీ కాలొక్క అంటూ వెట్టి చేస్తున్న ప్రజల్లో చైతన్యం నింపి భూమి కోసం, భుక్తి కోసం వెట్టిచాకి విముక్తి కోసం నడిపినదే సాయుధ పోరాటమన్నారు. ఈ పోరాటంలో 4,500 మంది కమ్యూనిస్టులు అమరలయ్యారన్నారు. ఫలితంగానే తెలంగాణ భారత దేశంలో విలీనమైందన్నారు. ఇంతటి మహాత్ర ప్రజల విముక్తి పోరాట చరిత్రను బిజెపి హిందూ, ముస్లిం పోరాటంగా వక్రీకరించే కుట్ర చేస్తుందన్నారు. 'విమోచన దినం' పేరుతో ఉత్సవాలను ఇందుకు సాక్ష్యం అన్నారు. కెసిఆర్ సెప్టెంబర్ 17ను అధికారికంగా జరుపుతామని మాట తప్పారని, కాంగ్రెస్ ప్రభుత్వం అధికారంలోకి వచ్చి 'ప్రజా పాలన' పేరుతో ఈరోజు ఉత్సవాలను నిర్వహిస్తుందన్నారు 'విలీన దినం' పేరుతో

ప్రభుత్వం అధికారికంగా ఉత్సవాలను నిర్వహించాలని, విద్యార్థులకు స్ఫూర్తి కలిగించే పోరాట చరిత్రను పాఠ్యపుస్తకాల్లో చేర్చాలని డిమాండ్ చేశారు. తెలంగాణ రైతాంగ సాయుధ పోరాటం స్ఫూర్తితో ప్రజలు హక్కుల కోసం ఉద్యమించాలని కోరారు. జిల్లా పలు గ్రామాల నుంచి పెద్ద సంఖ్యలో నాయకులు కార్యకర్తలు ఉత్సవాల్లో పాల్గొన్నారు. సిపిఐ, ఏబిఐయూసీ, మహిళా సమాఖ్య, ఏబివైఎఫ్ నాయకులు జె.చంద్రయ్య, కళావతమ్మ, శ్రీరామ్, రమేష్, గోపాలకృష్ణ, ఎత్తం మహేష్, పి. సురేష్, కుతుబ్, కాకం బాలస్వామి, ఎర్రకురుమయ్య, లక్ష్మీనారాయణ, తిరుపతయ్య, రాజనగరం కృష్ణయ్య, లక్ష్మమ్మ, జయమ్మ, శిరీష, వెంకటమ్మ తదితరులు పాల్గొన్నారు.

తెలంగాణ తల్లిని అవమానించిన

సీఎం రేవంత్ రెడ్డి తగిన మూల్యం చెల్లించక తప్పదు

-బిఆర్ఎస్

కుత్బుల్లాపూర్ సెప్టెంబర్ 17 (నీలగిరి ఎక్స్ ప్రెస్):

డాక్టర్ బి.ఆర్. అంబేద్కర్ సచివాలయం ఎదురుగా తెలంగాణ తల్లి విగ్రహం ఏర్పాటుకు కేటాయించిన స్థలంలో మాజీ ప్రధాని రాజీవ్ గాంధీ విగ్రహాన్ని ఏర్పాటు చేయడాన్ని నిరసిస్తూ బిఆర్ఎస్ వర్గం ప్రెసిడెంట్ కేబీఆర్ ఆదేశాల మేరకు నిర్వహించిన నిరసన కార్యక్రమంలో బిఆర్ఎస్ పార్టీ నాయకులు, కార్యకర్తలు తెలంగాణ తల్లి విగ్రహానికి పాదాభిషేకం నిర్వహించారు. సూరారం డివిజన్ పరిధిలో 129 సూరారం డివిజన్ కార్పొరేటర్ కార్యాలయంలో తెలంగాణ తల్లి చిత్రపటానికి పాలాభిషేకం జరిగినది ఈ కార్యక్రమంలో స్థానిక కార్పొరేటర్ మంత్రి



సత్యనారాయణ డివిజన్ నాయకులు, సిద్దిక్, టాక్ లక్ష్మణ్, ఫెరోజ్, శివ గుప్తా, లక్ష్మణ్, జమిల్, సాజిద్, విట్టల్, కిరణ్, మహిళలు నాయకురాలు, హేమలతారెడ్డి, సుభద్ర, శైలజ బేగం కవిత తార బాయ్, కార్యకర్తలు అధికసంఖ్యలో పాల్గొని తెలంగాణ తల్లి విగ్రహానికి పాలాభిషేకం నిర్వహించి రాష్ట్ర

ప్రభుత్వానికి నిరసన తెలియజేశారు. తెలంగాణ తల్లి చారిత్రా వద్ద కుత్బుల్లాపూర్ డివిజన్ పద్మనగర్ ఫేజ్ 2 తెలంగాణ తల్లి విగ్రహం వద్ద 131 & 132 డివిజన్లకు చెందిన నాయకులు మాజీ కార్పొరేటర్ కె.ఎం.గౌరీష్, ఆధ్వర్యంలో తెలంగాణ తల్లి విగ్రహానికి పాలాభిషేకం నిర్వహించారు. ఈ కార్యక్రమంలో మాజీ కౌన్సిలర్ సూర్యప్రభ, కుత్బుల్లాపూర్ డివిజన్ అధ్యక్షులు దేవరకొండ శ్రీనివాస్, ప్రధాన కార్యదర్శి సత్తిరెడ్డి, సీనియర్ నాయకులు కుంట సిద్దిరాములు, కిషోర్ చారి, గుమ్మడి మధుసూదన్ రాజు, జ్ఞానేశ్వర్ ముదిరాజ్, ఎల్లా గౌడ్, సమ్యయ్య నేత, సరేందర్ రెడ్డి, కుంటి మల్లేష్, జలిగం రాకేష్, వెంకటేశ్, సాయి తదితరులు పాల్గొన్నారు.

లోడి సాంఘిక సేవా సంస్థకు రుణపడి ఉంటాం..



-వరద బాధితులకు అండగా లోడి సాంఘిక సేవా సంస్థ -250 కుటుంబాలకు నిత్యవసర సరుకులు పంపిణీ.. -లోడి సాంఘిక సేవా సంస్థ డైరెక్టర్ ఫాదర్ ఇన్నారెడ్డి సహకారం మరవలేనిది.. -ప్రత్యేక కృతజ్ఞతలు తెలిపిన వరద బాధిత కుటుంబాలు...

సెప్టెంబర్ 17 (నీలగిరి ఎక్స్ ప్రెస్): నెల్లికుదురు:

అపద సమయంలో మేమున్నామంటూ ముందుకొచ్చి నిత్యవసర సరుకులు అందించి, అండగా నిలిచిన లోడి సాంఘిక సేవా సంస్థకు రుణపడి ఉంటామని వరద బాధితలు తెలిపారు. మంగళవారం మహబూబాబాద్ జిల్లా నెల్లికుదురు మండలంలోని రావిరాల, శ్రీరామగిరి గ్రామాలలోని సుమారు 250 మంది వరద బాధితులకు లోడి సాంఘిక సేవా సంస్థ ఆధ్వర్యంలో నిత్యవసర



సరుకులు పంపిణీ చేశారు. ఈ సందర్భంగా కోఆర్డినేటర్ వీరబాబు మాట్లాడుతూ లోడి సాంఘిక సేవా సంస్థ డైరెక్టర్ ఫాదర్ ఇన్నారెడ్డి ఆదేశాల మేరకు లోడి సాంఘిక సేవా సంస్థ బృందం ఈవెల 13వ తారీకున వరద బాధిత గ్రామాలను సందర్శించి, నష్టపోయిన సుమారు 250 కుటుంబాలను గుర్తించడం తో పాటు మండల రెవెన్యూ ఆఫీసర్ సలహా మేరకు వారి నుండి లబ్ధిదారుల లిస్టును సేకరించడం జరిగిందన్నారు. లోడి సాంఘిక సేవా సంస్థ డైరెక్టర్ ఫాదర్ ఇన్నారెడ్డి వారి ఆర్థిక సహకారంతో సిస్టర్ టెన్సిన్ లోడి సీనియర్ ప్రోగ్రామ్ కోఆర్డినేటర్ బాలశౌరి, సురేష్, కిరణ్ రెడ్డి, వీరబాబు, రమేష్ కోఆర్డినేటర్ బాలశౌరి, సురేష్, కిరణ్ రెడ్డి, వీరబాబు, రమేష్ తదితరులు ఉన్నారు.



రమేష్ లు రావిరాల, శ్రీరామగిరి గ్రామాలలో 250 వరద బాధిత కుటుంబాలకు నిత్యవసర సరుకులు అందజేశామన్నారు. ఈ గ్రామంలో చాలామంది ఇండ్లు కోల్పోయి, ఆర్థికంగా నష్టపోయారని భవిష్యత్తులో వారికి మా సంస్థ తరఫున సహాయ, సహకారాలు ఉంటాయని సీనియర్ కోఆర్డినేటర్ వీరబాబు తెలిపారు. ఈ సందర్భంగా నిత్యవసర సరుకులు అందించిన లోడి సాంఘిక సేవా సంస్థకు బాధితులు ప్రత్యేక కృతజ్ఞతలు తెలిపారు. ఈ కార్యక్రమంలో సిస్టర్ టెన్సిన్ లోడి సీనియర్ ప్రోగ్రామ్ కోఆర్డినేటర్ బాలశౌరి, సురేష్, కిరణ్ రెడ్డి, వీరబాబు, రమేష్ తదితరులు ఉన్నారు.